

نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو

ترجمان

فون: ۰۳۰۸۵۵۵۰۵۹۱

۱۸ جولائی ۲۰۱۲ء

برائے فوری اجراء

۲۰۱۲/۹۲

۲۰۰ انڈرگریجویٹ طالب علم ایک سمسٹر کی پڑھائی کیلئے امریکہ جائیں گے

یو ایس ایجوکیشن فاؤنڈیشن پاکستان کی جانب سے طالب علموں کی روانگی سے قبل تعارفی ورکشاپ کا انعقاد

اسلام آباد (۱۸ جولائی ۲۰۱۲ء)۔ پاکستان بھر سے ۲۰۰ انڈرگریجویٹ طالب علم گلوبل انڈرگریجویٹ پروگرام (یو جی آر اے ڈی) کے تحت امریکی کالجوں اور جامعات میں ایک سمسٹر کی پڑھائی کیلئے آئندہ سال امریکہ روانہ ہوں گے۔ ان میں سے ایک سو طالب علم اگست / ستمبر کے دوران خزاں سمسٹر جبکہ باقی ۱۰۰ جنوری ۲۰۱۳ء میں امریکہ جائیں گے۔

امریکی محکمہ خارجہ کے تحت جاری یو جی آر اے ڈی پروگرام پاکستانی طالب علموں کو پچاس سے زیادہ امریکی یونیورسٹی کیمپس میں بھجوائے گا جہاں وہ امریکی طالب علموں کے ساتھ کلاسوں میں پڑھیں گے، پاکستانی لوگوں اور ثقافت کو اجاگر کریں گے اور اپنے قیام کے دوران میزبان معاشرے کا فعال حصہ بنیں گے۔ ۲۰۱۰ء میں اس پروگرام کے آغاز سے لے کر اب تک لگ بھگ ۵۰۰ پاکستانی طالب علم اس میں شرکت کر چکے ہیں۔ یہ پروگرام طالب علموں کے تمام اخراجات بشمول سفر، قیام، وظائف اور تعلیمی فیس برداشت کرتا ہے۔ اس پروگرام میں شرکت کرنے والے طالب علموں کو پاکستان واپس آکر پیپلز ڈگری کی تعلیم مکمل کرنا ہوگی۔

یو ایس ای ایف پی نے طالب علموں کیلئے روانگی سے قبل رہنمائی کا اہتمام ۱۸ اور ۱۹ جولائی کو سیرینا ہوٹل اسلام آباد میں کیا۔ یو ایس ایف پی نے طالب علموں کو اس پروگرام، ویزا قوانین، امریکی ثقافت، امریکہ میں اعلیٰ تعلیم اور یونیورسٹی کی زندگی کے بارے میں رہنمائی فراہم کی۔ امریکی سفارتخانہ کے کلچرل اتاشی برینٹ بیمر نے بدھ کے روزانہ طالب علموں سے خطاب کرتے ہوئے کہا کہ اتنے زیادہ متاثر کن پاکستانی نوجوانوں کو دیکھ کر میں متاثر ہوا ہوں، آپ تمام ناقابل یقین صلاحیتوں کے حامل عظیم ملک کے روشن مستقبل کے نقیب ہیں۔ انہوں نے کہا کہ مجھے اس احساس سے خوشی اور فخر محسوس ہو رہا ہے کہ میرے ملک کا آپ کی تعلیمی ترقی اور آپ کی قوم کی مدد کرنے میں ایک کردار ہے۔

یو ایس ای ایف پی کی ایگزیکٹو ڈائریکٹر ریٹائرڈ ریٹائرڈ نے کہا کہ اصل ولولہ انگیز بات یہ ہے کہ ان طالب علموں میں سے متعدد کا تعلق پاکستان کے دور دراز اور پسماندہ علاقوں سے ہے۔ اس گروپ میں پاکستان کے چاروں صوبوں سے طلباء و طالبات شامل ہیں جبکہ ۵۲ فیصد شرکاء لڑکیاں

ہیں۔ اس گروپ میں ہیومنٹیز، سماجی علوم، انجینئرنگ، بنیادی سائنس، قانون، فنون لطیفہ اور ڈیزائننگ، معاشیات اور بزنس ایڈمنسٹریشن سمیت متنوع مضامین میں تعلیم حاصل کرنے والے طالب علم شامل ہیں۔

یو ایس ای ایف پی پاکستان اور امریکہ کی حکومتوں کی جانب سے ۱۹۵۰ء میں قائم کیا جانے والا دو ملکی کمیشن ہے جو دنیا بھر میں جاری کیا جانے والے فلبرائیٹ کمیشنز میں سے ایک ہے۔ فلبرائیٹ امریکی محکمہ خارجہ کا صف اول کا تعلیمی تبادلہ پروگرام ہے۔ اس پروگرام کا مقصد پاکستان اور امریکہ کی عوام کے مابین ثقافتی اور تعلیمی تبادلوں کے ذریعے باہمی مفاہمت کو فروغ دینا ہے۔ ۶۱ سال قبل اپنے قیام سے لے کر اب تک یو ایس ای ایف پی کے تبادلہ پروگراموں میں ۴،۰۰۰ کے لگ بھگ پاکستانی اور ۸۰۰ سے زیادہ امریکی طالب علم شرکت کر چکے ہیں۔ فلبرائیٹ پروگرام کے علاوہ یو ایس ای ایف پی انڈرگریجویٹس، اساتذہ، صحافیوں اور دیگر پیشہ ور ماہرین کیلئے متعدد دوسرے وظیفہ پروگراموں کا انتظام و انصرام بھی کرتا ہے۔ اس کے علاوہ اسلام آباد، لاہور اور کراچی میں قائم یو ایس ای ایف پی کے دفاتر امریکہ میں تعلیم حاصل کرنے کے خواہشمند طالب علموں کو درخواست دینے کے سلسلے میں مدد فراہم کرتے ہیں۔ یو ایس ای ایف پی اسلام آباد، لاہور اور کراچی میں امتحانی مراکز بھی چلا رہی ہے جہاں ٹوئل، ایس اے ٹی، جی آرای اور دیگر معیاری امتحانات لئے جاتے ہیں۔

###

مزید پریس ریلیز اور پاک امریکہ تعلقات کے بارے میں اطلاعات کے لئے ہماری ویب سائٹ ملاحظہ کریں: <http://islamabad.usembassy.gov>